



## पटना की सबसे बड़ी साइबर ठगी

# रिटायर्ड महिला प्रोफेसर को 2 दिन घर में किया डिजिटल अरेस्ट, 3 करोड़ ठगे



**पटना.** साइबर अपराधियों ने डिजिटल अरेस्ट कर पटना विश्वविद्यालय की सेवानिवृत्त महिला प्रोफेसर से 3.07 करोड़ रुपये की ठगी कर ली। सीबीआई अधिकारी बनकर मनी लॉन्ड्रिंग केस में गिरफ्तारी का भय दिखाकर शातिरों ने पूछताछ के नाम पर उन्हें दो दिनों तक घर में डिजिटल अरेस्ट करके रखा। साइबर थाने में इससे पहले दो करोड़ 84 लाख की ठगी की घटना सामने आई थी। जांच के नाम पर उनसे करोड़ों रुपये ऑनलाइन अपने बैंक खाते में मंगवा लिए। पटना साइबर थाने में ठगी का यह अब तक यह सबसे बड़ा मामला है।

इस संबंध में शनिवार को मुकदमा दर्ज किया गया। साइबर पुलिस कॉल और बैंक डिटेल के आधार पर ठगों की पहचान करने में जुटी है। दरअसल, पटना विश्वविद्यालय की सेवानिवृत्त महिला प्रोफेसर पटना में अकेली रहती हैं। उनके बेटे दिल्ली में कार्यरत हैं और परिवार के साथ वहीं रहते हैं। पुलिस सूत्रों के मुताबिक बीते दिनों एक अनजान नंबर से महिला प्रोफेसर के पास फोन आया। फोन करने वाले ने खुद को सीबीआई अधिकारी बताते हुए कहा कि आपके खिलाफ मुहिा मनी लॉन्ड्रिंग का केस हुआ है। यह सुनते ही महिला सकते में

आ गई। कुछ देर बाद उनके पास एक वीडियो कॉल आई। वीडियो कॉल करने वाला पुलिस की वर्दी में था। शातिरों ने मनी लॉन्ड्रिंग केस में उन्हें डिजिटल अरेस्ट करने की बात कही। इसके बाद कई अलग-अलग नंबर से पीड़िता के पास कॉल आई। खुद को सीबीआई अधिकारी बताने वाले ने जांच के नाम पर खास प्रक्रिया से गुजरने का उनपर दबाव बनाया। पूछताछ के नाम पर जालसाज महिला प्रोफेसर से बैंक खाते समेत अन्य जानकारीयां ले लीं। शातिर खुद को कभी पुलिस वाला तो कभी अन्य एजेंसी का

अधिकारी बताकर बात करता था। उन्होंने बैंक खाते से संदिग्ध लेनदेन की झूठी जांच की। इस बीच झांसा देकर अलग-अलग बैंक खातों से 3.07 करोड़ रुपये निकाल लिए। ठगी का अहसास होने पर पीड़िता साइबर थाने पहुंचीं और मामला दर्ज कराया। जब वह थाना पहुंची तो काफी डरी हुई थीं। मुकदमा दर्ज कराने के बाद वग अपने बच्चों के पास दिल्ली चली गई। इस मामले में साइबर थाना के प्रभारी एवं डीएसपी राघवेंद्र मणि त्रिपाठी ने कहा कि पुलिस ने इस संबंध में शनिवार को मुकदमा दर्ज किया है, मामले की जांच की जा रही है।

## बिहार का स्वास्थ्य विभाग चिंतित

# इस जिले में डेंगू के 305 केस तीन प्रखंड बने हॉट स्पॉट

**मुजफ्फरपुर.** मुजफ्फरपुर में डेंगू के केस में बड़ा इजाफा हुआ है। बीते 4 दिनों में एक दर्जन से अधिक केस सामने आए हैं, जिसके बाद स्वास्थ्य विभाग अलर्ट पर है। सिविल सर्जन डॉ अजय कुमार ने सभी प्रभावित क्षेत्र में फॉगिंग में तेजी लाई जाने के निर्देश दिए हैं। **ठंड बढ़ते ही बढ़ने लगे डेंगू के मरीज** मुजफ्फरपुर जिले में डेंगू मरीज की कुल संख्या 300 को पार कर गई है। ठंड बढ़ने के साथ ही डेंगू के केस में इजाफा हो गया। बीते दो दिनों में 8 नए केस सामने आये हैं, जबकि चार दिनों में एक दर्जन से अधिक केस प्रतिवेदित हुए हैं। इसके बाद स्वास्थ्य विभाग की टीम अलर्ट मोड पर आ गई है। जिले के 16 प्रखंड तक फैल चुकी डेंगू पर रोकथाम लगाने में स्वास्थ्य विभाग के दावे फेल हो रहे हैं। जिले में मुशहरी प्रखंड कांटी प्रखंड और मीनापुर प्रखंड क्षेत्र में सबसे ज्यादा केस मिले हैं। इसके साथ ही शहरी क्षेत्र में भी डेंगू के मामले लगातार सामने आ रहे हैं, जिसके बाद स्वास्थ्य विभाग अब मुख्य प्रभावित क्षेत्र में कार्रवाई के लिए निर्देश दिए हैं। इसके साथ ही सभी स्ख्द्वष्ट को निर्देश दिए हैं कि इन क्षेत्र में तेजी से बढ़ रही डेंगू के रोकथाम के लिए फॉगिंग के कार्य में तेजी लाए। इसके साथ ही शहरी क्षेत्र में रोक थाम के लिए नगर निगम को भी निर्देश दिए गए हैं।



यही नहीं जिन क्षेत्र में बड़े मामले वहां नहीं रुके केस।

**सिविल सर्जन ने दिए निर्देश**

मामले की जानकारी देते हुए सिविल सर्जन डॉ अजय कुमार ने बताया कि अभी जिले में 305 केस डेंगू के है। ठंड बढ़ने के साथ मामले में तेजी से इजाफा देखा जा रहा है, लेकिन इसके

रोकथाम के लिए हमलोग ने सभी पीएचसी, सीएचसी और अन्य अस्पताल को निर्देश दिए हैं कि इसके रोकथाम के लिए फॉगिंग करवाए इसके साथ ही मुख्य प्रभावित क्षेत्र के लिए अब विशेष रूप में फॉगिंग करे ताकि डेंगू के मामले नहीं बढ़े। इसके साथ ही फॉगिंग की संख्या बढ़ाया जाने के लिए निर्देश दिए गए हैं।

### अजेय भारतीय महिला हॉकी टीम की आज अग्निपरीक्षा

# एशियन हॉकी चैंपियंस ट्रॉफी में जापान से मुकाबला

**राजगीर.** बिहार के राजगीर में चल रही महिला एशियाई चैंपियंस ट्रॉफी में भारतीय महिला हॉकी टीम आज एक महत्वपूर्ण मुकाबले में उतरेगी। सेमीफाइनल में टीम इंडिया का सामना जापान से होगा। यह मुकाबला काफी रोमांचक होने की उम्मीद है, क्योंकि दोनों टीमों अब तक टूर्नामेंट में शानदार प्रदर्शन कर रही हैं।

**अजेय रही भारतीय टीम**

भारतीय महिला हॉकी टीम ने अब तक टूर्नामेंट में सभी मैच जीते हैं। टीम ने मलेशिया, कोरिया, थाईलैंड,चीन और जापान को हराकर अपना दबदबा कायम किया है। टीम की कप्तान सलीमा टेते और स्ट्राइकर दीपिका ने शानदार प्रदर्शन किया है। भारतीय टीम के मुख्य कोच हरेंद्र सिंह का मानना है कि टीम पूरी तरह से तैयार है। उन्होंने कहा कि हमारी टीम आक्रमण और रक्षण के संतुलन पर विशेष ध्यान दे रही है। हम जापान के खिलाफ एक कड़े मुकाबले की उम्मीद कर रहे हैं, लेकिन हम अपनी जीत के लिए पूरी तरह से प्रतिबद्ध हैं।

**टीम की ताकत**

भारतीय टीम के मुख्य कोच हरेंद्र सिंह का कहना है कि भारतीय टीम



की ताकत उसकी विविधता में है। बैकलाइन, मिडफील्ड और फॉरवर्ड लाइन में सभी खिलाड़ी बेहतरीन प्रदर्शन कर रहे हैं। दीपिका के अलावा, उदिता, सुशीला चानू और वैष्णवी विट्टल फॉल्के भी टीम की अहम खिलाड़ी हैं। वहीं कप्तान सलीमा टेते ने कहा कि ग्रुप चरण में हमने जापान को हराया था, लेकिन सेमीफाइनल एक अलग मुकाबला होगा। हम अपनी रणनीति और टीम की ताकत पर भरोसा करते हैं।

**आज के अन्य मुकाबले**

आज दो सेमीफाइनल मुकाबले खेले जाएंगे। पहला मुकाबला चीन

और मलेशिया के बीच होगा, जबकि दूसरा मुकाबला इंडिया और जापान के बीच खेला जाएगा। पांचवें और छठे पायदान के लिए कोरिया और थाईलैंड के बीच भी मुकाबला होगा। इस महत्वपूर्ण मुकाबले में जीत भारत को फाइनल में पहुंचा सकती है, जहां उनका सामना चीन या मलेशिया से हो सकता है।

भारतीय टीम को नज़र न केवल टूर्नामेंट जीतने पर है, बल्कि अपने प्रदर्शन से एशियाई हॉकी में अपनी स्थिति को और मजबूत करने पर भी है। भारत ने अबतक 26 गोल किए हैं।

# होमवर्क पूरा नहीं करने पर टीचर ने छात्र को इतना पीटा कि चली गयी आंखों की रोशनी

**पटना.** पटना से चेन्नई के लिए सोमवार को उड़ान भरने वाली इंडिगो की फ्लाइट का पहिया पंक्चर हो गया। यह जानकारी पायलट को उस वक्त हुई, जब राज्यपाल राजेंद्र विश्वनाथ आर्लेकर समेत 175 यात्री विमान में बैठ चुके थे। पहिया बदले जाने तक सभी यात्री और क्रू मेंबर विमान में ही बैठे रहे।

आधे घंटे बाद पंक्चर ठीक कर विमान ने गंतव्य के लिए उड़ान भरी। सात दिनों के भीतर यह दूसरी बार है, जब राज्यपाल को हवाई सफर में परेशानी का सामना करना पड़ा। इससे पहले चंडीगढ़ के विमान में देरी की वजह से वे पटना एयरपोर्ट से राजभवन लौट गए थे।

**25 मिनट में की गई पहिये की मरम्मत**

बताया जाता है कि इंडिगो की फ्लाइट संख्या 6ई597 सोमवार की दोपहर ढाई बजे चेन्नई के लिए टेकऑफ करने वाली थी। इसी



विमान से राज्यपाल को भी जाना था। उन्हें मिलाकर 175 यात्री विमान में सवार हो चुके थे। इस बीच पायलट को विमान के पंक्चर होने की जानकारी हुई। उन्होंने तत्काल विमानन कंपनी के स्थानीय अधिकारियों और एटीसी को सूचित किया, जिसके बाद फ्लाइट को पार्किंग में खड़ा कर दिया गया। तकनीकी टीम ने 25 मिनट में ही पहिये की मरम्मत कर दी। दूसरी टीम ने विमान का पुनः परीक्षण किया और पूरी तरह आश्वस्त होने पर टेकऑफ की

अनुमति दी। इस दौरान यात्री विमान में ही बैठे रहे। यात्रियों को तकनीकी खराबी के बारे में लगातार अपडेट किया जाता रहा। **गुवाहाटी की फ्लाइट रद्द, आठ जोड़ी विमान लेट** ठंड के दस्तक देते ही विमानों की लेटलतफी और रद्द होने का सिलसिला शुरू हो गया है। स्पाइसजेट की गुवाहाटी-पटना-गुवाहाटी फ्लाइट सोमवार को रद्द रही। इसके अलावा आठ जोड़ी विमानों का परिचालन देर से हुआ। पहली फ्लाइट सुबह 6ऽ7 मिनट पर पटना पहुंची थी।

बताया जाता है कि हैदराबाद-पटना (6ई6382) 42 मिनट, दिल्ली-पटना (6ई2373) 20 मिनट, बंगलुरु-पटना (एसजी531) दो घंटा एक मिनट, दिल्ली-पटना (एआइ407) एक घंटा 40 मिनट, दिल्ली-पटना (6ई2425) 36 मिनट, अहमदाबाद-पटना (एसजी534) दो घंटा 49 मिनट, मुंबई-पटना (6ई5173) 32 मिनट और दिल्ली-पटना (6ई5008) 32 मिनट देरी से पटना पहुंचीं। इधर, अहमदाबाद-पटना फ्लाइट में देरी की वजह से यात्रियों ने नाराजगी जाहिर की। काफी देर तक विमान लैंड होने का समय शिक्षक उनके बेटे को छड़ी से पिटाई की कि आंख की रोशनी ही चली गई. बच्चे के पैरंट्स ने स्कूल में शिकायत की और पुलिस के पास मामला दर्ज किया है. यह मामला जिला मुख्यालय के हिमालयन आवासीय विद्यालय का है. बताया जाता है कि अमृत राज बीमार रहने के कारण एक दिन पूर्व विद्यालय नहीं गया था. इसलिए वह होमवर्क पूरा नहीं कर पाया था. जानकारी के अनुसार होमवर्क पूरा नहीं होने की वजह से क्लास के शिक्षक उनके बेटे को छड़ी से पिटाई शुरू कर दी जिसमें आंखें उनकी पूरी तरह से क्षतिग्रस्त हो गयी. घटना के सूचना के बाद तुरंत उन्हें सदर अस्पताल लगभग ले गए. डॉक्टरों ने उन्हें रेफर कर दिया. उसका इलाज आईजीएमएस पटना में नेत्र विभाग में कराया गया है.

**पटना.** अरवल जिला मुख्यालय के हिमालयन आवासीय विद्यालय उमैराबाद में पांचवीं क्लास के बच्चे को टीचर ने छड़ी से ऐसी पिटाई की कि आंख की रोशनी ही चली गई. बच्चे के पैरंट्स ने स्कूल में शिकायत की और पुलिस के पास मामला दर्ज किया है. यह मामला जिला मुख्यालय के हिमालयन आवासीय विद्यालय का है. बताया जाता है कि अमृत राज बीमार रहने के कारण एक दिन पूर्व विद्यालय नहीं गया था. इसलिए वह होमवर्क पूरा नहीं कर पाया था. जानकारी के अनुसार होमवर्क पूरा नहीं होने की वजह से क्लास के शिक्षक उनके बेटे को छड़ी से पिटाई शुरू कर दी जिसमें आंखें उनकी पूरी तरह से क्षतिग्रस्त हो गयी. घटना के सूचना के बाद तुरंत उन्हें सदर अस्पताल लगभग ले गए. डॉक्टरों ने उन्हें रेफर कर दिया. उसका इलाज आईजीएमएस पटना में नेत्र विभाग में कराया गया है.



डॉक्टर ने कहा कि लो विजन और रेटिना की समस्या हो गई जो आंखों में गहरा चोट लगने के कारण हुआ है. पीड़ित छात्राके पिताजी रामपुर चौरम थाना क्षेत्र के सरौती निवासी संजीत कुमार विद्यालय के शिक्षक हैं, जो जिला मुख्यालय में किराए के मकान में रहकर बच्चों को हिमालयन आवासीय विद्यालय में पढ़ाई करते थे. मारपीट का आरोप सहायक

शिक्षक प्रिंस कुमार पर लगा है. इस मामले में विद्यालय के प्रबंधन रंजीत सिंह और उनकी पत्नी पर पर मारपीट का आरोप लगाया गया है. सदर थाने में स्कूल के टीचर और प्रिंसिपल के खिलाफ केस दर्ज करते हुए पूरे मामले की जांच की जा रही है. उसी के तहत ऐक्शन लिया जा रहा है. इस घटनाक्रम में दोषियों को बख्शा नहीं जाएगा.